

Ko e Fāмили Henitulikí 'i Kuinisī, 'Ilinoisī

Lau e fakamatala ko 'eni 'a e fāмили Henitulikí 'i hono fai 'e 'Eletā Sefilí R. Hōlani 'o e Kōlomu 'o e Kau 'Aposetolo 'e Toko Hongofulu Mā Uá:



“I he lotolotonga 'o e ngaahi feke'ike'i lahi 'i Mīsuli ne tupu ai hono fakahū e Palōfitá 'i he Fale Fakapōpula Lipetií mo hono tuli 'o ha Kau Mā'oni'oni He Ngaahi 'Aho Kimui Ní 'e toko lauiafe mei honau ngaahi 'apí, na'e tū'uta atu 'a Sisitā Telusila Henituliki mo hono husepāniti faingata'āia ko Sēmisi, 'a ia náe fanaí 'e he ngaahi fili 'o e Siasí 'i he Tau he Vaitafe Pikopikó, mo 'ena fānaú 'o langa fakavavevave ha kīi fakapalepale 'i Kuinisī, 'Ilinoisī, ke nau nofo ai 'i he fa'ahita'ū failau 'o e ta'ū fakalilifu ko iá.



“I loto 'i ha uike 'e ua, na'e 'amanaki ke a'usia 'e he fāмили Henitulikí 'a e fiekaia, koe'uhí ko ha sēpuni suka pē 'e taha mo ha kīi peleti mahoa'a sīsīi ne toé. . . . Na'e ngaohi 'aki ia 'e Telusila ha me'atokoni ma'a Sēmisi mo e fānaú, 'o ne feinga ke fakalahi ia 'i he lahi taha te ne ala lavá. 'I he taimi ne ma'ú ai 'e hono fāмили fiekaia e kīi me'atokoni sīsīi ko iá, na'a ne fufulu e me'a kotoa pē, fakama'a honau kīi palepalé ki he ma'a taha na'a ne lavá, pea nau tatali faka-longolongo ai pē 'o teu mate.

“Ka na'e 'ikai fuoloa mei ai kuo ongo mai ha saliate 'o tu'ū hake ai 'a Telusila ki 'olunga. Ko honau kaungā'api ia ko Lūpeni 'Ololetí. Na'a ne pehē, na'a ne ongo'i kuo 'osi 'enau me'akaí, ko ia na'a ne momosi ai ha tangai kēleni ma'a-nautolu 'i he'ene 'alu ki koló.

“Hili ha taimi sīi mei ai ne a'ú mai 'a 'Alekiānita Uiliamisi mo ha ongo kato keleni momosi 'e ua 'i hono umá. Na'a ne talaange kia Telusila kuó ne fu'ú mo'um'oua 'aupito ka na'e fanafana ange 'a e Laumālié 'oku faingata'āia e fāмили 'o 'Misa Henitulikí', ko ia ne u [fakavavevave] mai leva, [Drusilla Doris Hendricks, “Historical Sketch of James Hendricks and Drusilla Doris Hendricks,” Church Archives, Salt Lake City, 14–15]” (Jeffrey R. Holland, “A Handful of Meal and a Little Oil,” *Ensign*, May 1996, 31).

- Ko e hā ha ngaahi tefitoi mo'oni te tau lava 'o ako mei he fakamatalá ni?

Lau e fakamatala ko 'eni 'a Palesiteni Tōmasi S. Monisoni (1927–2018):



“Ko e a'usia fakalata taha 'i he mo'uí ko hono ongo'i ha ue'i fakalaumālie pea fakahoko ia pea toki 'ilo ki mui ko ha tali ia ki ha lotu pe fie ma'ú 'a ha taha” (Thomas S. Monson, in William R. Walker, “Follow the Prophet,” *Ensign*, Apr. 2014, 40).

- Ko e fē ha taimi kuó ke ngāue fakatatau ai mo ha ue'i mei he Laumālie Mā'oni'oni pea takiekina ai koe ke ke tokoni ha taha 'oku faingata'āia?